

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః  
శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

శ్రీమద్రామాయణే వాల్మీకీయే ఆదికావ్యే అయోధ్యాకాండే

॥ ఏకోనశతతమః సర్గః ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

## ॥ ఏకోనశతతమః సర్గః ॥

భరతేన శత్రుఘ్నాదిభిః సహ శ్రీరామాశ్రమే గత్వా తత్పర్ణశాలాయా నిరీక్షణం  
రుదతా తేన భ్రాతుశ్చరణయోర్నిపతనం, శ్రీరామేణ తైః సార్థం సమాలింగనం

నివిష్టాయాం తు సేనాయాముత్సుకో భరతస్తతః |  
జగామ భ్రాతరం ద్రష్టుం శత్రుఘ్నమనుదర్శయన్ || 2.99.1 ||

ఋషిం వసిష్ఠం సందిశ్య మాత్యూర్మే శీఘ్రమానయ |  
ఇతి త్వరితమగ్రే స జగామ గురువత్సలః || 2.99.2 ||

సుమంత్రస్త్వపి శత్రుఘ్నమదూరాదన్వపద్యత |  
రామదర్శనజస్తర్షో భరతస్యేవ తస్య చ || 2.99.3 ||

గచ్ఛన్నేవాథ భరతస్తాపసాలయసంస్థితాం |  
భ్రాతుః పర్ణకుటీం శ్రీమానుటజం చ దదర్శ హా || 2.99.4 ||

శాలాయాస్త్వగ్రతస్తస్యా దదర్శ భరతస్తదా |  
కాష్ఠాని చావభగ్నాని పుష్పాణ్యపచితాని చ || 2.99.5 ||

స లక్ష్మణస్య రామస్య దదర్శాశ్రమమీయుషః |  
కృతం వృక్షేష్వభిజ్ఞానం కుశచీరైః క్వచిత్ క్వచిత్ || 2.99.6 ||

దదర్శ చ వనే తస్మిన్ మహతః సంచయాన్ కృతాన్ |  
మృగాణాం మహిషాణాం చ కరీషైః శీతకారణాత్ || 2.99.7 ||

గచ్ఛన్నేవ మహాబాహుర్ద్యుతిమాన్ భరతస్తదా |  
శత్రుఘ్నం చాబ్రవీధ్యష్టస్తానమాత్యాంశ్చ సర్వశః || 2.99.8 ||

మన్యే ప్రాప్తాః స్మ తం దేశం భరద్వాజో యమబ్రవీత్ |  
నాతిదూరే హి మన్యేఽహం నదీం మందాకినీమితః || 2.99.9 ||

ఉచ్చైర్బద్ధాని చీరాణి లక్ష్మణేన భవేదయం |  
అభిజ్ఞానకృతః పంథా వికాలే గంతుమిచ్ఛతా || 2.99.10 ||

ఇతశ్చోదాత్తదంతానాం కుంజరాణాం తరస్వినాం |  
శైలపార్శ్వే పరిక్రాంతమన్యోన్యమభిగర్జతాం || 2.99.11 ||

యమేవాధాతుమిచ్ఛంతి తాపసాః సతతం వనే |  
తస్యాసౌ దృశ్యతే ధూమః సంకులః కృష్ణవర్తనః || 2.99.12 ||

అత్రాహం పురుషవ్యాఘ్రం గురుసత్కారకారిణం |  
ఆర్యం ద్రక్ష్యామి సంహృష్టం మహర్షిమివ రాఘవం || 2.99.13 ||

అథ గత్వా ముహూర్తం తు చిత్రకూటం స రాఘవః |  
మందాకినీమను ప్రాప్తస్తం జనం చేదమబ్రవీత్ || 2.99.14 ||

జగత్యాం పురుషవ్యాఘ్ర ఆస్తే వీరాసనే రతః |  
జనేంద్రో నిర్జనం ప్రాప్య ధిజ్ఞే జన్మ సజీవితం || 2.99.15 ||

మత్కృతే వ్యసనం ప్రాప్తో లోకనాథో మహాద్యుతిః |  
సర్వాన్ కామాన్ పరిత్యజ్య వనే వసతి రాఘవః || 2.99.16 ||

ఇతి లోకసమాక్రష్టః పాదేష్వద్య ప్రసాదయన్ |  
రామం తస్య పతిష్యామి సీతాయా లక్ష్మణస్య చ || 2.99.17 ||

ఏవం స విలపంస్తస్మిన్ వనే దశరథాత్మజః |  
దదర్శ మహతీం పుణ్యాం పర్ణశాలాం మనోరమాం || 2.99.18 ||

సాలతాలాశ్వకర్ణానాం పర్ణైర్బలభిరావృతాం ।  
విశాలాం మృదుభిస్తీర్ణాం కుశైర్వేదిమివాధ్వరే ॥ 2.99.19 ॥

శక్రాయుధనికాశైశ్చ కార్ముకైర్భారసాధనైః ।  
రుక్మపృష్ఠైర్మహాసారైః శోభితాం శత్రుబాధకైః ॥ 2.99.20 ॥

అర్కరశ్మిప్రతీకాశ్చైర్హోరైస్తూణగతైః శరైః ।  
శోభితాం దీప్తవదనైః సర్వైర్భోగవతీమివ ॥ 2.99.21 ॥

మహారజతవాసోభ్యామసిభ్యాం చ విరాజితాం ।  
రుక్మబిందువిచిత్రాభ్యాం చర్మభ్యాం చాపి శోభితాం ॥ 2.99.22 ॥

గోధాంగులిత్రైరాసక్తైశ్చిత్రకాంచనభూషితైః ।  
అరిసంధైరనాధృష్యాం మృగైః సింహగుహామివ ॥ 2.99.23 ॥

ప్రాగుదకృవణాం వేది విశాలాం దీప్తపావకాం ।  
దదర్శ భరతస్తత్ర పుణ్యాం రామనివేశనే ॥ 2.99.24 ॥

నిరీక్ష్య స ముహూర్తం తు దదర్శ భరతో గురుం ।  
ఉటజే రామమాసీనం జటామండలధారిణం ॥ 2.99.25 ॥

కృష్ణాజినధరం తం తు చీరవల్కలవాససం ।  
దదర్శ రామమాసీనమభితః పావకోపమం ॥ 2.99.26 ॥

సింహస్కంధం మహాబాహుం పుండరీకనిభేక్షణం ।  
పృథివ్యాః సాగరాంతాయా భర్తారం ధర్మచారిణం ॥ 2.99.27 ॥

ఉపవిష్టం మహాబాహుం బ్రహ్మాణమివ శాశ్వతం ।  
స్థండిలే దర్శసంస్తీర్ణే నీతయా లక్ష్మణేన చ ॥ 2.99.28 ॥



బాష్పైః పిహితకంఠశ్చ ప్రేక్ష్య రామం యశస్వినం ।  
ఆర్యేత్యేవాభిసంక్తుశ్య వ్యాహర్తుం నాశకత్ తతః ॥ 2.99.39 ॥

శత్రుఘ్నశ్చాపి రామస్య వవందే చరణౌ రుదన్ ।  
తావృభౌ చ సమాలింగ్య రామోఽప్యశ్రూణ్యవర్తయత్ ॥ 2.99.40 ॥

తతః సుమంత్రేణ గుహేన చైవ  
సమీయతూ రాజసుతావరణ్యే ।  
దివాకరశ్చైవ నిశాకరశ్చ  
యథాంబరే శుక్రబృహస్పతిభ్యాం ॥ 2.99.41 ॥

తాన్ పార్థివాన్ వారణయూథపార్థ్వాన్  
సమాగతాంస్తత్ర మహత్యరణ్యే ।  
వనౌకసస్తేఽభిసమీక్ష్య సర్వే  
త్వశ్రూణ్యముంచన్ ప్రవిహాయ హర్షం ॥ 2.99.42 ॥

॥ ఇత్యార్షే శ్రీమద్రామాయణే వాల్మీకీయే ఆదికావ్యే  
అయోధ్యాకాండే ఏకోనశతతమః సర్గః ॥